

Беларуская

КРЫНІЦА

Палітычная, Грамадская і Літэратурная Газэта.

Адрэс Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwisarska 1-19)

Рэдакцыя адчынена ад 9 гадз. да 4 гадз. веч.

„Бел. КРЫНІЦА“ каштуе на год—6 зл., на паўгода —

3 зл., на 3 месяцы — 2 зл..

ГАЗЭТА ВЫХОДЗІЦЬ РАЗ У ТЫДЗЕНЬ.

Цана абвестак:

на 1-шай старонцы 60 гр., 2 і 3 — 50 гр., на 4-ай — 40 грш. — за радок дробнага друку ў адчэй шпальце

Праваслаўны Сабор з погляду
нацыянальна-беларускага.


З стацыі „Сабор Праваслаўнай Царквы ў Польшчы“, зьмешчанай у папярэднім № 3 „Бел. Крыніцы“, нашы чытачы ўжо ведаюць, як мы адносімся да Сабору. Мы з вялікай радасьцю прывіталі вестку аб выбарах і шчыра жадалі, каб скараці сабраўся гэты Сабор і каб на ім вырашыліся нарэшце ўсе царкоўныя пытаньні. Гэтыя нашы адносіны да выбару астаюцца нязьмененымі і цяпер, толькі ў гэты раз мы хочам сказаць некалькі слоў аб значэньні царкоўнага Сабору ўжо ня толькі з чыста царкоўнага, але-ж і з нацыянальнага пункту гледжаньня.

Гэта тым больш цяпер патрэбна, што ў астатнім нумары Луцкевічаўскай газэты „Наперад“ зьявілася адова нейкага „Беларускага Царкоўнага Камітэту“ (?) да беларускага праваслаўнага грамадзянства, у якой гэты нікому з беларусаў няведомы камітэт, пачаўшы з больш-менш правільных думак, робіць зусім неправільныя вывады што да належных адносін праваслаўнага беларускага грамадзянства да выбараў на Сабор.

Кожны добры хрысьціянін добра ведае, што ў лоне хрысьціянскай царквы (ці касьцёла) павінны адпадаць і нацыянальныя, і класавыя розніцы. Там, як гаворыцца ў апостала Паўла, — „няма ні Эліна (грэка), ні Іудэя (жыда), ні раба, ні свабоднага, але ўсе і ўва ўсіх Хрыстос“. Але-ж мы ведаем і тое, што па-за царквой і касьцёлам у мірскім жыцьцё заўсёды ідзе гэтая класовая і нацыянальная барацьба і кожная з боручыхся старон змагаецца за тое, каб скарыстаць у гэтай барацьбе між іншым і такую вялізарную сілу, якой зьяўляецца ў грамадзянскім жыцьці царква і рэлігія. Найясней гэта выяўляецца тагды, калі царква, ці касьцёл цесна звязана з дзяржавай. Так, напрыклад, у часы царскага рэжыму ў Расеі, дзе царква была ў поўнай залежнасьці ад сьвецкай улады, заўсёды царкоўная іерархія і царкоўныя ўстановы ўжываліся як сродствы падтрыманьня „самадзяржавія“ і русыфікацыі. Так і цяпер пры помачы польскага грамадзянства, а яшчэ больш польскіх грамадзкіх арганізацыяў, польскі касьцёл ужываецца як сродства полінізацыі беларусаў і ўкраінцаў у Польшчы. Полнізацыя сільней за ўсё адбіваецца ў нас на духоўных сэмінарыях, дзе ўся навука выкладаецца папольску, а сьляды русыфікацыі ў тым, што выхаванае пад уплывамі старых расейскіх традыцыяў праваслаўнае духавенства моцна трымаецца расейскай культуры і ня хоча пераходзіць у царкоў-

Змагары за родную мову ў касьцэле.

Дня 24 І с. г. адбыўся суд у Вялейцы, выязной сэсіі Віленскага Акружнага Суду, старшынёй якой быў судзьдзя Кадушкевіч. Гэты суд засудзіў сьпевакоў беларускіх рэлігійных песняў у Жодзішнім касьцэле,




Станіслаў Грыб

Вялейскага пав. Станіслава Грыба на 9 месяцаў і Міхала Ермака на 4 месяцы вастрогу. Прычына віны вось такая. 10 чэрвеня 1929 г. у часе працэсі са сьпевам рэлігійных песняў пабеларуску і па польску здарылася непаразумеьне, віну якога сьведкі, у ліку якіх быў і кс. Дроніч, звалілі на Ст. Грыба і М. Ермака.

Ст. Грыб пасля суду адразу пасаджаны ў Вялейскую турму, бо суд застасаваў арышт без замены на каўцыю, ня глядзячы

на тое, што Ст. Грыб чалавек ужо старэйшы, мае гаспадарку і сям'ю і ўцякаць нідзё ня зьбіраўся. М. Ермак астаўся на свабодзе за каўцыю. Пры гэтым не адрэчы сказаць і тое, што судзьдзя пасля прачытань-



Міхал Ермак

ня прысуду заявіў, што засуджаныя пакараны не за сьпеў пабеларуску, а за авантуру, віноўнікамі якой, паводле доказаў сьведкаў — кс. Дроніча і іншых, былі быццам Ст. Грыб і М. Ермак. Прысуд гэты цяжкім рэхам адбіўся ў беларускім грамадзянстве. Уважаем, што гэта ёсьць ахвяры касьцельнай палітыкі кс. Дроніча. Але да гэтай справы мы яшчэ вернемся ў наступным нумары. Засуджаныя Ст. Грыб і М. Ермак падалі апэляцыю.

ных казаньнях і ў царкоўна-адміністрацыйным жыцьці з расейскай на беларускую мову, ня глядзячы нават на тое, што гэтая мова даўно ўжо дазволена да ўжываньня і сьвецкай (польскай) уладай і ўладай царкоўнай (Маскоўскім Саборам 1917-18 г. і патрыярхам Ціханам).

Пакуль тое самае больш-менш гаворыць і „Царкоўны Камітэт“—бязумоўна ён мае рацыю. Мае рацыю і тады, калі наракае на нашы сучасныя царкоўныя кансісторскія парадкі і на афіцыйна аб'яўленыя правілы выбараў на Сабор, у якіх яўна праглядаецца страх вышэйшай іерархіі, каб не прайшлі на Сабор тыя з ніжэйшага духавенства і міран, якія ім не падабаюцца. Але вывад з усяго гэтага „Царкоўны Камітэт“ робіць зусім і не спадзяваны і не правільны: выбары на сабор байкатаваць! (?)

Калі-б сапраўды мы паслухаліся гэткага закліку таго-ж самазваннага Камітэту і сапраўды сталі-б байкатаваць сабор, гэта знача, што мы ніколі ня вышлі-б з зачарованага кола царкоўных непарадкаў. Хтож-бы тады нас ратаваў ад іх? Сам камітэт сьцьвярджае, што і царкоўна-адміністрацыйная ўлада, і ўся выбарная сыстэма знаходзіцца цяпер у руках гэтых-жа „епіскапаў, кансысто-

рыяў, благачынных і іх служак“. Калі так дык хто-ж зьменіць гэтыя парадкі і хто мае права зьмяніць іх, калі не сабор? Ня зьбіраць сабор гэта і знача пазастацца на заўсёды ў гэтым бюракратычна-кансісторскім строю і нават адкінуць і самую надзею калі-небудзь зьмяніць гэтыя парадкі.

Вось дзеля чаго заўсёды ўсё царкоўнае грамадзянства беларускае і украінскае, і ў прэсе, і з соймавай, і з сэнацкай трыбуны, і на царкоўных зьездах, заўсёды змагалася і змагаецца за сабор. Няхай сабе першы сабор і зьбяраецца на не зусім выгадных і правільных падставах, — усё-ж гэта будзе першым крокам да палепшаньня царкоўнай арганізацыі, калі можна так сказаць, — крокам да „дэмакратызацыі“ царквы. Вось зашто так ня хоча гэтага сабору ні царкоўная, ні сьвецкая ўлада і зашто шукае ўсялякіх прычын, каб не сабраць, ці хоць адлажыць яго.

Хто ў газетных вестках чытаў астатнія выясьненні міністэрства асьветы, з якіх прычын міністэрства не дазваляе сабору, той ня мог не заўважаць таго, што гэтыя выясьненні зроблены ледзьве ня ў тых самых словах, якімі піша і гэты самазваны камітэт. Адсюль і відаць, як гаворыцца, „дае зарыты

*) На жаль у гэтай стацыі аказалася дужа няпрыемная друкарская амылка, зьмяняючая нават сэнс гэтага мейсца стацыі; у дзевятым радку з канца надрукована буйным шрыфтам; народным; треба чытаць: народным.

сабака". Ясна, што гэты камітэт і стварыўся толькі дзеля таго, каб памагаць гэтай палітыцы гаварэння саборнага жыцця царквы. Але робіцца гэта так, каб беларускае грамадзянства не адразу магло зразумець запараўдны сэнс гэтай працы. Ня дарма сябры гэтага „Царкоўнага Камітэту“ скрылі свае прозьвішчы пад агульнай назвай Камітэту, каб не паказаць, хто працуе ў гэтым Камітэце.

Прымаючы гэта ўсё пад увагу, мы ўжо шчыра і горака заклікаем праваслаўных не паддавацца на гэтую правакацыйную пробу „сарваць Сабор“, а ісці на выбары, выбіраць сваіх лепшых людзей і бараніць на Саборах свае і царкоўныя і нацыянальныя патрэбы, насколькі яны звязаны з жыццём царкоўным.

Праваслаўны Беларус.

АД БЕЛАРУСКАГА НАЦЫЯНАЛЬНАГА КАМІТЭТУ.

З прычыны змяшчэння ў газэце „Наперад“ адоўжы „Да Беларускага Праваслаўнага Грамадзянства“, заклікаючы да байкоту выбараў на праваслаўны Сабор і падпісанай: „Беларускім Царкоўным Камітэтам“, гэтым падаецца да ведама беларускага праваслаўнага грамадзянства, што Беларускаму Нацыянальнаму Камітэту, — арганізацыі, якая аб'ядноўвае сабой усе беларускія культурныя і палітычныя групы, якія стаяць на нацыянальным грунце, такая беларуская арганізацыя як „Б. Ц. К.“ а таксама і склад яе — няведомы.

Старшыня Бел. Нац. К-ту
сэнатар В. Бадамовіч

Сэкрэтэр
Я. Пазыняк.

У № 4 с. г. „Б.-К.“ у аддзеле „аб гаспадарцы“ у 17 вершы знізу павінна быць „больш і лепш“, а не „больш і менш“.

Колектывізацыя Савецкае Беларусі.

I.

Апошнім часам саветы пачалі праводзіць агульную коллектывізацыю па ўсім С.С.Р.Р. Гэтыя спробы не абмінулі й Усходняй Беларусі, што пад саветамі.

Што такое коллектывізацыя? Коллектывізацыя — гэта будзе такі спосаб гаспадаркі, дзе людзі працуюць не для сябе, а для цэлай грамады-коллектыву. Пры коллектывізацыі злучаюць у адно ўсе пасобныя селянскія гаспадаркі з усім, што ў іх ёсць гэта значыць: зямлю, будынкі, жывёлу, малатарні, плугі, нават бароны і іншыя гаспадарскія прылады і такім чынам твораць адну агульную вялікую гаспадарку, якбы двор, дзе парадак вядзе назначаны савецкай уладай камісар-аканом. Вось-жа гэты камісар пільнуе, каб у пару выхадзілі на работу, каб пільна працавалі, ён раздзяляе паміж усімі сябрамі коллектыву працу, аднаму гараць, другому баранаваць, трэціму працаваць у кузні, сталярні і г. д. Такім чынам коллектыву, або як яго завуць у саветах калхаз (калектывнае хазяйства), ці калгас (калект. гаспадарка) усім падобны да даўнейшага вялікага двара, дзе аканом раздзяляў паміж парабкамі працу і выдаваў андынарыю.

Людзі ў такім калгасе жывуць або ў сваіх хатах, якія ім пакідаюцца на тымчасовае карыстаньне, або ў агульных бараках. Там маюць яны супольную кухню, супольны

Луцкевіч з кумпаніяй „працуе“.

Кожнаму, хто сьлядзіў за беларускай палітыкай апошніх гадоў, асабліва за часоў „Грамады“, была яснай дэфэнзівная работа А. Луцкевіча. Ня іншую ролю гуляе Луцкевіч і сям'яны.

Польскія паслы ў Сойме, асабліва з так званай „левіцы“ (Недзялкоўскі), ня раз заяўлялі, што яны трапяць да нашага народу „над галовамі пашых паслоў і нашых арганізацыяў“. Мэта такой палітыкі ясная — абысці сапраўдных прадстаўнікоў народу, памінуць так-жа сапраўдных беларускіх арганізацыі і ўзціць безбаронны народ у свае рукі. Гэтую работу робіць сямяна паяком Луцкевіч. Луцкевічаўскі „Наперад“ у нумары 4, 1929 г. у стацыі „З Новым Годам“ піша, што беларускія паслы, беларускія ўстановы — гэта „адно толькі фірмы, толькі савескі“. З боку Луцкевіча гэта ёсць заклік да ўраду не рахавацца з беларускімі пасламі і з беларускімі ўстановамі, гэта ёсць заклік да народу стараніцца сваіх паслоў, сваіх арганізацыяў, гэта ёсць разбуральне тых нямногіх асяродкаў беларускага народнага жыцця, якія з такімі вялікімі трудамі здабыты.

У нумары 3, 1930 г. „Наперад“ спатыкаем лепшыя краскі Луцкевічаўска-дэфэнзівнай працы. У зацемцы „Кола замыкаецца“ Луцкевіч піша, што камуністычная партыя вядзе пошукі проціў беларускіх сярэдніх школ пад Польшчай і што... „Хадэцыя — з поўнай сьведасьцяй таго, што робе, пашырае сярод грамадзянства ўсю тую ілжу кампартыі, якая фабрыкуецца апошняй з мэтай „узрмвання“ нашых гімназіяў“. З гэтых Луцкевічаўскіх слоў выходзіць, што Хадэцыя працуе ў кантакце з камуністамі. Гэта аб нас піша „Dziennik Wileński“, гэтак нас хрысьце ведамы жандар у сутане ў Жодзішках кс. Дроніч, гэтак і Луцкевічаўскі „Наперад“. Тут трудна дзівіцца, а тым больш абуралца — Луцкевіч сваю ролю спатняе. Але для ведама грамадзянства падаём колькі слоў выясьнення справы гэнэра „Узрмву“. Справа ў тым, што ў леташнім школьным годзе з Віленскай Беларускай Гімназіі было многа выдалена вучняў за палітычныя выступленьні. Тое-ж самае, за падобныя недапушчальныя ў школе выступленьні спаткала некулькі вучняў сёлета. Луцкевіч віну за гэта складае на агітацыю сваіх нядаўніх палітычных прыяцеляў, якіх ён заве камуністамі, а так-жа і на хадэцыю. Вось-жа ў імя праўды сьцьвярджаем наступнае. Калі Луцкевіч іграў першую скрыпку ў грама-

даўскіх газэтах, калі арудаваў там, калі гімназія была ў руках грамады — была яна грамадаўскай палітычнай экспазытурай у поўным значэньні гэтага слова. Луцкевіч у прэсе, а цяперашнія прыяцелі яго ў гімназіі, гэты палітычны грамадаўскі дух стварылі, паддэжжывалі, пахвалялі. Калі-ж „Грамада“ была разгромлена, Луцкевіч, астаўшыся на свабодзе, стаў на чале польска-беларускай санацыі і зьявіўся ў гімназію „пэдагогам“.

Моладзь, верная свайму раней прысвоенаму настрою, Луцкевіча і блізкіх да яго абазвала здраднікамі і пачала бурлівыя і вяржоныя пад іх адрасам дэманстрацыі. У выніку ўсяго гэтага некулькі дзесяткаў нашай моладзі са зламанай душой, недавучкамі апынуліся на вуліцы. Пытаемся, хто тут вінават? Ясны адказ — уся адказнасьць за гэтую трагедыю моладзі беларускай віленскай гімназіі ўсім сваім цяжарам падае на тых, хто праступнаю рукою першы пасеяў зярняты гнільлі і развалу ў душах нашай моладзі, а палля, а супроць ня то пэдагогікі, але звычайнай прызвайтасьці, прышоў лячыць тую ж моладзь. Z.

3 газэт.

Вялікарусы-маскалі страцілі ўжо ўплывы на Украіне і Беларусі.

Расейскія газэты падаюць, што „Расейскае Народнае Аб'яднаньне“ (Р.Н.О.) у мясцох, дзе адбыліся выбары дэлегатаў на Сабор Праваслаўнай Царквы — пацярпела поўны правал. На Украіне прапалі ў вялізарнай большасьці ўкраінцы, а на Беларусі — беларусы.

Дык чаго-ж байца і што думае бараніць нейкі царкоўны камітэт у Вільні, які змяшчае сваю адоўжы ў Луцкевічаўскім „Наперадзе“? Ці не скіраваная гэтая адоўжы „Царкоўнага Камітэту“ да беларусаў проціў беларусаў?!

Крук не паддаўся.

„Dziennik Wileński“ (30.I. с. г.) падае, што „акружыны ўрад П.П.С. лавіць зьявляюцца да раднага (м.Вільні — рэд.) Кузьмы Крука, каб ён адрокся мандату і выступіў з ліку гарадзкой Рады, дзеля таго, што прылучыўся да беларускай санацыі (Астроўскі-Луцкевіч) і працуе проціў пролетар'яту, каторага галасамі атрымаў мандат раднага“. Але, як даведваемся, Крук не паддаўся.



стол і карыстаюцца з выдзеленых аканомам порцыяў. Савецкія ўлады ідуць да таго, каб усіх сяброў коллектыву зраўняць ня толькі ў працы, ежы і адзежы, але і кватэры і затым, дзе толькі можна, з вясковых хат робяць супольныя баракі, дзе кожная сям'я мае для сябе вызначаны куток і дзе можа прытуліцца...

Вось які парадок пануе ў калектывах і якое ў іх устройства.

А цяпер пытаньне — чаму камуністы кінуліся на такія рызыкоўныя спробы і што іх прымусіла гнаць людзей у калектывы?

Прадусім іхная праграма. Паводле камуністычнай праграмы прыватная ўласнасьць не дапускаецца, яе трэба зносіць і на месца прыватнай ўласнасьці заводзіць супольную, грамадскую ўласнасьць, гэта знача кумыны або, як цяпер называюць, коллектывы. Праз дзесяць гадоў камуністы ня ўводзілі сваёй праграмы ў жыццё, яны ўмацоўвалі сваю ўладу, душылі сваіх ворагаў, а калі пачуліся моцнымі, дык пачалі праводзіць сваю праграму. Заграніцай часта з іх сьмяяліся, казалі „якія-ж вы камуністы, калі ў вас кумыны няма“? — дык каб апраўдаць сваю праграму, камуністы пачалі заводзіць коллектывы.

Спачатку яны рабілі гэта бяз гвалту, заахвочвалі толькі, давалі дапамогу грашмі, жывёлай, дрэвам, гаспадарскімі прыладамі, але калі паглядзелі, што селяне не кваляцца, пачалі гнаць у коллектывы сілаю.

Дык сама камуністычная праграма была першай і галоўнай прычынай цяпераш-

няй зямельнай палітыкі ў саветах. Але была яшчэ другая прычына прымусовага заводжаньня коллектывных гаспадарак — гэта цяжкое эканамічнае палажэньне ў саветах.

Кожны ведае, як трудна цяпер жыць у савецкіх рэспубліках. Няма хлеба, мяса, малака, розныя прадукты па гарадох выдаюць па картачках; каб дастаць па картачцы, трэба цэлымі днямі стаць у калейцы, а калі і ўдасца нешта атрымаць па картачцы, то гэтае „нешта“ выглядае вельмі скупа, так як на раз укусіць. Цярпелі на гэтым прадусім гарады, бо на вёсцы селянін пры сваёй працы і на сваёй гаспадарцы сяк-так пражываў. Камуністы стараліся адбіраць ад селяніна яго лепшую „порцыю“, пасылалі нават цэлыя аддзелы войска і міліцыі, каб адбіраць ад селяніна яго запасы, селянін не хацеў дарма аддаваць і хаваў сваё дабро, тады камуністы трасьлі ўсю гаспадарку і калі знаходзілі, каралі таго селяніна, як „кулака“, „контрэволюцыянера“, які не спагадае савецкай уладзе. У адказ на гэтакія гвалты, селяне перасталі засяваць усё поле, а сеялі толькі, столькі трэба было самым на прахыццё. Рэзультат быў такі, што па гарадох пачаўся яшчэ большы голад. Для камуністаў ня было іншага выхаду, як заводзіць коллектывы.

Пры коллектывах яны могуць ня толькі прымусіць селяніна да працы, але што найважнейшае — могуць скантраляваць ураджай і з коллектывнага сьвірна выдзяліць часць селянам, якія працуюць у коллектыве, а часць завясыць ў горад. Вось якім парадкам камуністы задумалі памагчы бя-

3 Беларускага жыцця.

3 БЕЛАРУСІ ПАД ПОЛЬШЧАЙ.

Паседжаньне Цэнтральнага Ураду Беларускага Інстытуту Гаспадаркі і Культуры. Дня 28 студзеня с. г. адбылося паседжаньне Цэнтр. Ураду Бел. Інст. Гасп. і Культ., на якім разглядалася справа цяжкага палажэньня прыватнай беларускай школы ў Шаўлянах, Браслаўскага пав., якая ўтрымоўваецца Бел. Інст. Г. і К. У гэтай справе прынята адпаведная пастава. Пры гэтым абгаворваліся і іншыя справы, належачы да кампэтэнцыі Б. І. Г. і К.

Суды над Беларусамі. На дзень 17 сакавіка с. г. вызначана судовая расправа ў Віленскім Акружным Судзе рэдактара нашай газеты Я. Пазыняка, абвінавачанага па 132 арт. К. К., а на дзень 26 лютага інструктара Бел. Інстытуту Г. і К. В. Шутовіча, засуджанага ў першай судовай інстанцыі на два месяцы арышту.

Беларуская народная прасьвета пад кіраўніцтвам польскіх школьных інспектараў. Паводле афіцыйнага дакуманту Віленскай школьнай кураторыі, на абшарах 3-х беларускіх ваяводзтваў знаходзіцца цяпер беларускіх народных школ толькі: 23 школы чыста беларускія (дзяржаўныя) і 41 двумоўных (утраквістычных).

Рост дзяржаўнага беларускага народна-школьніцтва ў вобласці Віленскай Школьнай Кураторыі выглядае вось так: у параўнаньні мінулага школьнага году з сёлетнім, дык лік чыста беларускіх школ павялічыўся на 2 школы, бо адна з іх зьліквідаваная, а 3 аткрыты. Двумоўных (утраквістычных) — лік зьменшыўся на 2 школы, бо 9 з іх зьліквідаваны, а аткрыта 7.

Калі-б задзіць і ўтраквістычныя школы да беларускай народнай прасьветы, дык гэная статыстыка паказвае, што беларуская народная прасьвета на кошт дзяржаўны не павялічылася сёлета ані на адну школу. Увогулі лік беларускіх школ 23 і 41 утраквістычная ўсё той самы.

„Шлях Моладзі“ і „Будучыня“. Беларускае моладзь, згуртаваная каля часопісі для беларускай моладзі „Шлях Моладзі“, яшчэ з восені мінулага году паставіла заданьне арганізацыю для беларускай моладзі пад назовам „Будучыня“. Арганізатары „Будучыні“ апрацавалі для арганізацыі статут, падалі да ўладаў на зацьверджаньне. Але гэты статут штосьці залягаўся ў паперах дзяржаўных уладаў і аб лёсе „Будучыні“ яшчэ ўсё ня чуваць. Закладчыкі „Будучыні“, ня маючы фармальнай арганізацыі для беларускай моладзі, выдаючы сваю часопісь „Шлях

Моладзі“, якая выходзіць рэгулярна што месяц, сваю думку праводзяць у жыццё, хоць і ня ў ва ўсёй яе поўнасьці, дучаючыся з шырокай масай беларускай моладзі Заходняй Беларусі, а нават і заганіцай, праз сваю часопісь „Шлях Моладзі“.

Новая беларуская студэнская арганізацыя. Сярод беларускай студэнскай моладзі ў Вільні заляжылася новая арганізацыя „Сюз Студэнтаў Народнікаў імені Ф. Багушэвіча“. Гэная арганізацыя мае на мэце навязваньня цясьнейшай дучаючыся з беларускай люднасьцяй.

Калі з добрым намярэннем, дык астаецца толькі прывітаць. Але пажывём — пазнаём.

Рэвізія ў беларускай кнігарні Т-ва „Рунь“. У нядаўна адкрытай у Вільні кнігарні Т-ва „Рунь“ прадстаўнік Віленскага Гарадзкага Староства зрабіў рэвізію, дзе знайшоў беларускія кніжкі выданыя ў Менску.

Праваслаўныя беларусы прадстаўнікоў на Сабор выбіраюць беларусаў. На прыходзкіх выбарах між іншымі выбраны і вельмі беларускія дзеячы: сэнатар Рагуля і былы дырэктар Віл. Беларускай Гімназіі Паўловіч. Сэнатар Рагуля выбраны ў Наваградчыне, а б. дырэктар гімназіі Паўловіч на прыходзкім сабраньні Прачысьценскага Сабору ў Вільні.

Беларускі спектакль на вёсцы. Данюшаўскі гурток Бел. Інст. Гаспад. і Культуры ў нядзелью 26.І. с. г. ладзіў у в. Казынятах, Жодзішчын гміны спектакль-вечарыну. Адыграны „Птушка Шчасьця“. Народу было шмат.

— 19.І. с. г. Крыніцкі гурток Бел. Інст. Гаспад. і Культуры ў м. Дуброве Маладзчанскага пав. ладзіў спектакль-вечарыну. Адыграны „Міхалка“ і „Лекары і лека“. Вялікая саль была запоўнена людзьмі.

Канцэрт у Віл. Бел. Гімназіі. 2 г. м. у Віл. Бел. Гімназіі быў ладжаны беларускі канцэрт, у часе якога выступалі гімназіяльны хор, духавая і струнная аркестры і салісты. Пасля былі скокі.

БЕЛАРУСЫ ПАД ЛАТВІЯЙ.

Беларускі зьезд у Дзьвінску. Як даведываемся, 26.І. с. г. у Дзьвінску адбыўся беларускі зьезд 172 дэлегатаў з Дзьвінскага і Люцынскага пав., а так-жа і з Рыгі. Старшынёй зьезду быў пасол латвійскага Сойму грам. Пігулеўскі.

„Наша Доля“. Пад такім назовам пачала выходзіць у Дзьвінску беларуская газета, дэмакратычнага народнага кірунку. Вітаючы гэту газету, жадаем ёй добрых плодў для беларускай справы.

дэ. Ці памогучь — гэта другая справа, але пробы ідуць па ўсім С.С.Р.Р. Ужо сколектывізавалі каля 36 мільёнаў гектараў зямлі. Касуюць аддзельныя гаспадаркі, хутары, сялянскія надзелы і гоняць усіх у колектывы. Гоняць і багатых і бедных — і тых што маюць па адной карове, і тых, што маюць па тры, і тых, што ня маюць ніводнай. Гоняць на адных правах — нікому нічога ня плацячы. Рэч зразумелая, што багацейшыя сяляне, якія маюць па тры каровы, ня хочуць аддаваць свайго быдла на раўне з іншымі, якія маюць па адной, дык „лішку“ рэжуць на мяса, а коней забіваюць, дзяруць скуру і вырабляюць сабе на боты. Кажуць — у колектыве можа ботаў не дадуць... Да таго дайшло, што пачалі разьбіраць і паліць будыны: хлявы, гумны, сьвірны, кажуць — усё адно нам не патрэбны будуць, а цяпер хоць пагрэцца добра пры сваіх дравах... Вось якія рэчы дзеюцца ў саветах. Комуністы за гэта пачалі моцна караць, як за сабатаж (падрываньне) саветскай улады і так, за зарэзаньне каровы даюць па 5 або нават і 10 гадоў катаргі! Але ў гэтай мала памагае, сяляне, як пішуць тамашнія газеты, рэжуць кароў, авечкі, колюць сьвініні, б'юць каней — словам, пайшоў вялікі пагром на ўсю жывёлу. Хочуць зраўняцца з беднякмі — калі роўнасьць, то роўнасьць...

Такім парадкам у саветах палажэньне ня толькі не папраўляецца, але яшчэ горшае, кажуць, што там на лета шмат поля астанецца не засеянага, а калі і будзе засеяна, то бяз гною ўраджай будзе вельмі сла-

бы. Сапраўды, комуністы сваёй палітыкай могуць прывесці ўвесь край да вялікага голаду, якога ня было нават на пачатку іхнага панаваньня ў 1919—1921 гадох. Шкада народу!

Але ці толькі праводжаньне сваё праграмы і кантраляваньне ўраджаю маюць на мэце комуністы, уводзячы колектывы гаспадаркі? Можна яны маюць яшчэ іншыя мэты, ідуць на такія рызыкоўныя спробы?

Так, маюць, але аб гэтым другім разам.




Концэрт-Баль.

БЕЛАРУСКАГА, ЛІТОўСКАГА І УКРАЇНСКАГА СТУДЭНСКІХ САЮЗАЎ

адбудзецца 9 лютага с. г. ў саль Прамысл. Гандл. Клубу — Міцкевіча 33/А.

Будуць выступаць: проф. Галкоўскі, Ёдко і інш., а так-жа і хор над кіраўніцтвам пана Матвійца. Пачатак канцэрту а гадзіне 21, пачатак балу а 23 гадзіне.



Беларусы ў Амэрыцы памятуюць аб сіротах у Заходняй Беларусі. Наш карэспандэнт паведамляе, што Амэрыканскі Беларускі Нацыянальны Камітэт ў Чыкаго 16 г. м. ладзіць беларускі канцэрт, даход з якога ахвяраваны для сірот Заходняй Беларусі.

3 РАДАВАЙ БЕЛАРУСІ.

3 колектывізацыяй ня так проста. Як беларускія сяляне ў Рад. Беларусі адносяцца да праводжаньня г. зв. агульнай колектывізацыі, хай сьведчаць наступныя факты, узятыя не з якіхнебудзь няпэўных крыніц, а з самой менскай „Звязды“. У вёсцы Ляхаўшчына, Чавускага раёну сялянін стрэліў праз вакно ў агранома, што праводзіў колектывізацыю і заганыў усіх у калгасы. Гэтае самае здарылася ў в. Сколява, таго-ж раёну, дзе прастрэлілі чырвонага партызана, Кондалева, „арганізатара“ калгасаў. У в. Дунаева, каля Магілёва, сяляне напалі на актыўніка калгасу і зарэзалі яго нажамі. У в. Гдзіні, Камароўскага раёну сяляне забілі таксама актыўніка калгасу, Раманава.

Ізноў у Ветрыне, Цыракоўскага раёну, сямёх гаспадароў пашло ў сельсавет з крыкам — „Давайце нам тых, хто рабіў раскладку збожжа“. Не знашоўшы нікога ў Сельсавете, яны скіраваліся да найбольшага мясцовага актыўніка Сабалева і так пабілі яго і яго сям'ю кулакамі, што тых адвезлі ў бальніцу.

Гэта ня ўсё. Гэткіх і падобных здарэньняў, цэлая куча — ды няма месца, каб іх усіх апісаць.

Менск без званоў. У Менску адабраны ўсе званы, як царкоўныя, так і касцельныя і пазабіраны на патрэбы промыслу. Таксама паставілі адабраць царкву чыгунычкі ў Залатагорскі касцёл. Будынкі касцёлу і царквы пойдучь пад комуністычныя клябы.

Жылуновіч „пакаёўся“. З. Жылуновіч, проці якога бальшавікі былі павёшаны вострую кампанію, цяпер напісаў заяву ў Цэнтральны ўрад компартыі, у каторай прызнае свае памылкі і абяцае „паправіцца“.

Тыя, што знаюць стыль пісаньня Жылуновіча, цвёрда ведаюць, што гэта заява ня ім пісаная. Гэта можа быць праўдай, бо ў гэтай заяве ёсьць напр. такія красаткі „ўсялякія клерыкалы з пад знаку Янкі Станкевіча(?)“ і г. п. Трудна паверыць, каб З. Жылуновіч мог дапусьціць гэтакія бязграмацнасьці аб адносінах у Зах. Беларусі. Скажэй, што яго пазвалі ў Г. П. У. і прыказалі падпісаць наперад прыгатаваную дэкларацыю.

3 Заганіцы.

Справядлівы крок латвійскага ўраду. У Латвіі 11 г. м. пачынаецца агульная перапісь насельніцтва. Для гэтай перапісі выдана адпаведная і вельмі разумная інструкцыя. У гэтай інструкцыі сказана, што ў Латвіі спатыкаюцца найбольш такія нацыянальнасьці: латышы, немцы, вялікарусы, жыды, палякі, беларусы, літоўцы і эстонцы. Дзеся гэтага нікога ня можна запісываць „рускім“, а трэба запісываць — вялікарус, беларус.

Гэты крок латвійскага дэмакратычнага ўраду сапраўды ўкарачае апэтыт шовінізму сільнейшай культурна нацыі ў адносінах да слабойшай. Паводле гэтай інструкцыі, вялікарусы ня так лёгка змогуць заліцца ў свой лік нясьведаных праваслаўных беларусаў, якія праваслаўную веру называюць „рускай“, а дзеся гэтага сябе „рускімі“.

Можна гэты крок латвійскіх палітыкаў паддасць ахвоты паступаць падобна палітыкам польскім у адносінах да беларусаў каталікоў, якія каталіцкую веру называюць „польскай“, а дзеся гэтага сябе „польскімі“.

Бальшавікі падрабляюць грошы. У Бэрліне на судзе над фальшывікамі бальшавіцкіх чырвонцоў выявілася, што бальшавікі вельмі многа падрабілі далараў, якія высылалі за граніцу на агітацыю бяз ліку, а важачы на тонны (тонна 61 пуд.) Падрабленых — фальшывых далараў комуністы выслалі хінекаму ген. Фэнгу аж 2 тонны. Падрабленьня ангельскія фунты, амэрыканскія і мэксыйскія далары высланы на агітацыю ў Сырыю, Сіам, Індыю і Палестыну.

Словам, розных заганічных грошай падраблена шмат, з прычыны якой цяпер банкі вельмі асьцярожна прыймаюць далары і фунты.

Як бальшавікі ліквідуюць прыватную ўласнасць у С.С.Р.Р.? Дзеля ліквідацыі сялянскіх гаспадарак і загнаньняў ў кому-ну, бальшавікі арганізуюць асобныя атрады „актывістаў“, якія робяць налёты на вёскі і ліквідуюць сялянскія гаспадаркі. А гэта робіцца вольна так. „Актывісты“ прыязджаюць у вёску, заходзяць у хату гаспадары і аб'яўляюць сябе ўступіўшымі ў калектыв тое вёскі; па заяўленьні гэтага апісваюць ўсю маёмасць, адбіраюць яе ад сялян і закладаюць калектыв. Добрая ласка „актывістаў“ — дык прымуць гаспадары ў калектыв, а то кажучы ідзі, куды хочыш — прылучайся да „актывістаў“ і рабі так як і яны зрабілі — адбірай ад другіх сялян гаспадаркі і закладай калектывы. Сяляне працывяцца гэтаму і заяўляюць, што будуць паліць калектывы.

3 Вільні і Віленшчыны.

Арышты. Газеты польскія падаюць, што „Бел. Сял. Раб. Клуб“ у апошнія часы выдаў аж 26 брашур, якія ўладамі скафіскаваныя. Паліцыя ловяць гэтую літэратуру праводзіла ў падазронах асоб рэвізію ў Вільні і Віленскім ваяводстве. У выніку гэтага лаўленьня нелегальных друкаў і рэвізіі, у Вільні арыштавалі каля дзесятка асоб і многа на правінцыі. Як даведаемся, ахвярамі гэтай працы палі і некаторыя асобы ня маючыя з ёй нічога супольнага.

Аб гаспадарцы.

Варта і аб гэтым падумаць.

Сапраўды трудна сабе вытлумачыць, як гэта можа быць, што Беларусь наш з натуры сваёй так добры, так адзінчывы на ўсякія патрэбы ня толькі чалавечыя, але і гадаванае сабой жывёлы, гэту апошнюю часта вельмі мучыць. Маю тут на ўвядзе запрэжаных коняў, цягучых з-гары вазы часта досыць цяжкія і вялікія. Бедная жывёла выбіваецца проста з сід, каб вытрымаць на плячах напіраючы з-заду воз, а траціць гэтыя сілы проста на дарма. Бо і што-ж прасцейшае, як гэту надсільную працу жывёлы замяніць найпрасцейшым хоцьбы тормазам пры калёсах, а сілу жывёлы выкарыстаць на працу патрэбную? Найвышэйшая пара, каб такія тормазы былі ў гаспадарцы сапраўды зроблены, асабліва ў тых мясцох, дзе поле гарыстае.

* * *

Жывем у пару, калі ўсё робіцца пад меру, пад рахунак, пад вагу. У дробнай сялянскай гаспадарцы ня ўсё гэта магчыма, але што магчыма, тое трэба зрабіць безадкладна. І чаму напр. наш селянін да гэтай пары ня ведае нават, які абшар займае кожны кусок ягонага поля, ці сенажаці? Асабліва-ж сягоння, калі ўсякія даньні аб колькасці пасеўнага зямлі, угнаення, ураджаю, а нават і неадступных падаткаў ставяцца заўсёды да пэўнай меры. А гэта-ж так лёгка зрабіць: у пару, калі поле агульна даступнае, зьмерыць яго ўдоўжкі і ўпоперак прынямаю крокамі, сьцьвердзіўшы прад тым даўжыню сваіх крокаў (нармальна робіць чалавек 120 крокаў на 100 мэтраў) і атрыманыя цыфры перамножыць. 10.000 м² (100×100) даюць адзін гектар, 100 м² (10×10) даюць адзін ар. У гектары ёсць 100 араў.

* * *

Прыпомніць трэба гаспадарам сваім, што куры выседжаныя ў сакавіку м-цы („марцоўкі“) бываюць найбольш нясушчымі. Са збавжавін для курэй найлепшым ёсць авёс.

* * *

У першых днёх сакавіка (марца) трэба фруктовыя дрэвы пабяліць вапнай. Асабліва з паўдзённага боку. Нявыкананьне гэтага мае тыя наступствы, што кара на дрэве лапаецца, а ў шчэлінах гэтак паўстаюць загнездыяцы ўлетку ўсякія шкоднікі дрэў. Старое лісьце трэба зімой з дрэваў да чыста пастрасаць, бо там шкоднікі таксама зімуюць і далей размнажаюцца. Ськіненае старое лісьце нельга нікуды кідаць, нават на сьмяцішчы, а трэба старанна й дачыста спаліць.

(З працў інж. Ад. Клімовіча).

Данаспішуць.

МОЛАДЗЬ, АПАМЯТАЙСЯ.

м. Астрына, Шчучынскага пав. Аб нашым мястэчку мала што чуваць у беларускай газэце. Выглядае, што ў нас не беларусы жывуць, а які іншы народ. Тымчасам у нас такія-ж самыя беларусы, як і ў іншых мяйсцовасцях нашага павету. Або можа хто думае, што ў нас усё добра? Ой не! Моладзь распусная. Да добрага не прывучаецца, а расце, як кажуць, на лес глядзячы. Замест каб чытаць кніжкі або газэты — ходзіць вечарамі па вуліцы і крычыць. Наша моладзь прывыкае добра і да гарэлкі, п'е як ваду. Ад большых бяруць прыклад і меншыя, патрапляючы таксама. Гэтых усіх згубных навываў нашай моладзі пералічыць тут трудна. А прычына гэтаму ўсяму — кепскае выхаваньне, цемната.

Дарагая моладзь старэйшая, — ратуі сябе ад загубы! Кінь гарэлку, дурныя навывы, а выпішы сабе сваю родную беларускую газэту „Б. Крыніцу“, або часопіс беларускай моладзі „Шлях Моладзі“. зарганізуй культурна прасьветны гурток Бел. Інстытуту Гаспадаркі і Культуры і працуй над сабой дзеля ўласнага добра. З газэт даведаешся, як трэба працаваць над сабой, каб напавіць свой лёс, а свая беларуская арганізацыя прывучыць да працы арганізаванай.

А. Рачынскі.

ШТО БУДЗЕ ДАЛЕЙ?

в. Бурачкі, Нясвіскага пав. Пытаньне, што будзе далей, зьяўляецца ў кожна беларуса, глянаўшы на падростаючых дзяцей. На гэтае пытаньне ўгадвальнікі беларускага новага пакаленьня — польскія вучыцалі адказаць ня могуць. Ды і што ёсць супольнае між польскім вучыцелем і беларускімі дзяцьмі? Проста анічога! Польскі вучыцель з беларускімі дзяцьмі мае толькі тую сувязь, што яны між сабою спатыкаюцца ў польскай школе, куды беларускія дзеці пасылаюцца бацькамі, каб не плаціць кары, дзе вучыцель „працуе“ за кавалак хлеба і для хлеба. Вот і ўся сувязь беларускіх дзяцей з народнымі прасьвятэлямі — польскімі вучыцелямі ў нашай старонцы. Глыбейшай сувязі між нашымі дзяцьмі і польскімі вучыцелямі няма ніякай! Вучыцель у школе адбывае „павіннасьць“ сваю, а дзеці сваю. Пасля гэтай „павіннасьці“, як вучыцель, так і дзеці „вольныя казакі“. Вучыцель жыве сваім жыццём, а беларускія дзеці сваім.

Навука ў польскай школе нашых дзяцей ня цікавіць, бо яна праводзіцца ў незразумелай для беларускіх дзяцей польскай мове. Сядзіць нашае дзіця ў польскай школе гады 3-4 над польскім элементарам, а прыдзецца, дык і літэраў ня знаюць. Такая навука анічога не дае, а толькі марнуе час — маладыя гады дзяцей. І так дзеці нашы растуць на лес глядзячы без належнай навукі і ўгадаваньня. І каму з гэтага карысьць? Хіба анікому! А нам беларусам шкода. Але што будзе далей? Аб гэтым дык і думаць страшна.

Мужычок.

БЕЛАРУСЫ КАТАЛІКІ З ПРАВАСЛАЎНЫМІ НЯ СВАРАЦА.

Трабы, Валожынскага пав. У нас жывуць беларусы праваслаўныя і каталікі. Людзі нашы веруючыя: праваслаўныя любяць хадзіць у царкву, а каталікі ў касьцёл. Бывае, што па кампаніі каталікі заходзяць у царкву, а праваслаўныя ў касьцёл.

Ксяндзом польскім гэта не падабаецца, але людзі нашы махнуўшы рукой кажуць: няхай гаворыць, што хоча, а мы сваё. Заблудзіла адзін раз у нашу ваколіцу нейкая беларуская газэта „Наперад“ і прынесла яна нам поўны кошык махлярства. У той газэце напісана, што Б. Х. Д. і „Бел. Крыніца“ робіць паход на праваслаўных, але-ж у нас вельмі шмат хто чытае „Бел. Крыніцу“ і ніхто нідзё не спасыярог гэтага паходу. Вот налгаў гэты „Наперад“, дык налгаў! Нашы людзі знаюць ня толькі „Бел. Крыніцу“, але добра знаюць яе рэдактара і рэдактара бацькоў — людзі як людзі, такія самыя, як і нашыя, усё сяляне беларусы, а „Наперад“ раптам кажа, што яны робяць паход на праваслаўных. Мусіць рэдактар „Наперад“ сусім ня знае беларусаў вяскоўцаў, бо каб знаў,

дык пэўнеж так ня пісаў бы — ня страшыў бы дзіця дзедам.

Нашыя людзі спакойныя, ніякай дзеянсьці не праяўляюць, але беларусы яны моцныя і на абман не паддаюцца. Сьв.

МАТЭР'ЯЛЬНЫ НЕДАХВАТАК І ЦЕМНАТА РОДЗІЦЬ МАРАЛЬНЫ УПАДАК.

Юрацішкі, Валожынскага пав. Хіба ў галодныя 1918-19 гады была такая бяда сярод нашага сялянства, якая пануе цяпер. Заработкаў нідзё ніякіх, а калі й ёсць, дык такія-ж марныя, што чалавек з канём за дзень заробіць два з паловай злотых. Разходзі вялікія, на ўсё трэба, асабліва на падаткі, а прадаць няма чаго, ды й тое ўсё за бязцэн ідзе. Стварылася такое палажэньне, што хоць ты воўк траву еш, як кажуць людзі.

Найгорш змагацца з гэтай бядой людзям цёмным. Яны, шукаючы выхаду і ратунку, патынаюць крадзі, а ад зладзейства недалёка і да забойства. Нядаўна ў нашых ваколіцах было такое здарэньне, што адзін селянін у суседняй вёсцы ўкраў парсюка, а нехта забіў ляснога купца. Нешта страшнае. Дзе выхад і дзе ратунак ад гэтага?

Дарагія браты, ад гэтай небяспекі трэба ратавацца. А ратунак у прасьвеце. Трэба нам прасьвецацца: чытаць газэты, лучыцца ў свае арганізацыі і змагацца са злом. Маральны ўпадак-злом згубіць нас да рэшты, а прасьвета выведзе з галіты матэрыяльнай і маральнага ўпадку на лепшы і сьвятлейшы жыццёвы шлях. М. А.

НІ НА ЎСХОД, НІ НА ЗАХАД, А САМІ НА СЯБЕ МУСІМ АРЕНТАВАЦА.

Сакольскі пав. Цяжкое палажэньне матэрыяльнае звярочвае вочы на ўсход, думаючы, што ўсход зможа гэтую бяду напавіць, а цяжкое палажэньне духовае, якое пануе на ўсходзе змушае сялян замкнуць пагледы на ўсход і шукаць выхаду тут на мейсцы. Пры гэтым, разгледзіўшыся ў усходніх парадках, у справах матэрыяльных даецца прыкмеціць нават загубу для сялянства як самастойнай сялянскай гаспадаркі. Там з вольнага селяніна хочучь зрабіць парабка — нявольніка і загнаць яго ў куністычны прыгон. А прыгон — ведама чым пахне. Захад так-жа даў сябе пазнаць.

Нашы праваслаўныя беларусы з болей у сэрцы спаткалі вестку аб перадачы ў суд больш 500 цэркваў, каб яны былі ўласнасьцямі не праваслаўнай царквы, а каталіцкага касьцёла. Гэта вестка нашых праваслаўных беларусаў мацней загартавала ў сваёй веры, якія кажуць, што калі б нават астатліся і без царквы — ўсёроўна праваслаўнай веры ня зьменім. Чутны і такія словы — мы ня рускія, а беларусы, нам ня трэба думаць ані аб усходніх ані аб заходніх парадках, нам трэба думаць на сам перш самым аб сабе. Так і на мой пагляд здаецца, што мы павінны думаць і надзеяцца толькі на самых сябе, бо ніхто нікому нічога даць ня хоча, а хутэй хацеў бы што ўзяць. Дык сапраўды нам трэба толькі арганізавацца і самым на сябе спадзявацца. Янка Тутэйшы.

Адміністрацыйны Адзел Віленскай Дырэцыі Пошты і Тэлеграфу, пісьмом з дня 27.1. с. г. № 15 Р.П., просіць нас змясьціць наступнае спраставаньне:

„Адміністрацыйным следствам сьцьверджана, што карэспандэнцыя замясцова дараваецца адрасантам праз Урад Гміны. Кіраўнік пошты Язно ніякай гутаркі ў справе чытаньня беларускіх газэт з жыхарамі вёскі Фурсы, Дзісенскага пав. ня меў, а гэтым самым ня мог гаварыць, што ня можна атрымліваць і чытаць „Бел. Крыніцу“.

Танная прадажа беларускіх кніг. БЕЛАРУСКАЯ КНИГАРНЯ «ПАГОНЯ» (Вільня, Людвісарская № 1)

прадаўжае танную прадажу беларускіх кніг, якіх сьпіс кнігарня высылае, хто прышле на гэта марку на 10 гр.

Кнігарня на кожнай з прызначаных для таннай прадажы кніг робе значную ўступку, а на некаторых уступае палавіну (50 проц.) Танная прадажа ўжо пачалася і будзе трываць да 20. II. 1930 г. Грамадзяне, пасылаючы скарыстаць з гэтай рэдкай аказіі.

Увага: Кніжкі высылаюцца поштай па атрымманьні ўсёй вартасьці заказу, або накладной платай (за probraniet) па атрыманьні адной трэцяй часткі вартасьці заказу.